

ಚೇಳೂರು ಹೋಬಳಿ ಬೆಲ್ಲಾಳಂಪಲ್ಲಿ ಗ್ರಾಮದ ಹಿರಿಯ ಪ್ರಾಥಮಿಕ ಶಾಲೆಯ ಬಗ್ಗೆ

೧೫೦ (೧೬೭) ಚೌಡರೆಡ್ಡಿ (ಚಿಂತಾಮಣಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಬಾಗೇಪಲ್ಲಿ ತಾಲ್ಲೂಕು ಚೇಳೂರು ಹೋಬಳಿ ಬೆಲ್ಲಾಳಂಪಲ್ಲಿ ಗ್ರಾಮದ ಹಿರಿಯ ಪ್ರಾಥಮಿಕ ಶಾಲೆಯಲ್ಲಿರುವ ಉಪಾಧ್ಯಾಯರ ಮತ್ತು ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು ?

ಆ) ಈ ಶಾಲೆಯು ಪ್ರಾರಂಭವಾಗಿದೆಯೇ ?

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಸಚಿವರು).—

ಅ) ಶಿಕ್ಷಕರು ಒಬ್ಬರು ಹಾಗೂ ವಿದ್ಯಾರ್ಥಿಗಳ ಸಂಖ್ಯೆ ಹತ್ತು.

ಆ) ಆಗಿದೆ.

ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆ ಕುರಿತು

೧೫೧ (೧೪೦) ಶ್ರೀ ಬಿ. ಬಿ. ಚಿಮ್ಮನಕಟ್ಟಿ (ಬಾದಾಮಿ).—ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ.—

ಅ) ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯ ಅಡಿಯಲ್ಲಿ ೧೯೮೨-೮೩ ಮತ್ತು ೧೯೮೩-೮೪ರಲ್ಲಿ ವಿಜಾಪುರ ಜಿಲ್ಲೆಗೆ ನಿಗದಿಪಡಿಸಿದ ಸಾಲದ ಹಣ ಹಾಗೂ ಸರಕಾರದವರ ಸಹಾಯ ಧನ ಎಷ್ಟು ;

ಆ) ಇದರಿಂದ ಮೇಲ್ಕಾಣಿಸಿದ ವರ್ಷಗಳಲ್ಲಿ ಯಾವ ಯಾವ ತಾಲೂಕುಗಳಲ್ಲಿ ಎಷ್ಟೆಷ್ಟು ಜನರಿಗೆ ಸಹಾಯವಾಗಿದೆ ?

ಪಂಚಾಯತ್ ವಿಸ್ತರಣಾಧಿಕಾರಿಗಳ ಸೇವಾ ಸೌಲಭ್ಯಗಳನ್ನು ಕುರಿತು

೧೫೨. (೧೭೭) ಶ್ರೀ ಕೆ. ರಾಮಭಟ್ (ಪುತ್ತೂರು).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ೨೮-೭-೭೬ನೇ ದಿನಾಂಕದ ಆರ್‌ಡಿ‌ಸಿ ೫೨ ಎಸ್‌ಪಿಎಲ್ ೭೫ನೇ ಕ್ರಮಾಂಕದ ಆದೇಶದ ಮೇರೆಗೆ ರಾಜ್ಯದ ೧೯ ಜಿಲ್ಲೆಗಳಲ್ಲಿದ್ದ ಅಭಿವೃದ್ಧಿ ಇಲಾಖೆಯ ಎಲ್ಲಾ ಪಂಚಾಯತಿ ವಿಸ್ತರಣಾಧಿಕಾರಿಗಳನ್ನು ಕಂದಾಯ ಇಲಾಖೆಯ ತತ್ತ್ವವು ಹುದ್ದೆಗೆ ವರ್ಗಾವಣೆ ಮಾಡಿರುವುದು ನಿಜವೇ ;

ಆ) ಸದರಿ ಆದೇಶದಂತೆ ಕಂದಾಯ ಇಲಾಖೆಗೆ ವರ್ಗಾವಣೆಯಾಗಲು ಅರ್ಹರಾದವರ ಸಂಖ್ಯೆ ಎಷ್ಟು ಮತ್ತು ಇವರ ಪೈಕಿ ಎಷ್ಟು ಮಂದಿಯನ್ನು ವರ್ಗಾವಣೆ ಮಾಡಲಾಗಿದೆ ;

ಇ) ಕಂದಾಯ ಇಲಾಖೆಗೆ ವರ್ಗಾವಣೆ ಆಗದ ವಿಸ್ತರಣಾಧಿಕಾರಿಗಳು ಸೇವಾ ಹಿರಿತನ ಸೇವಾ ಮುಂಬಡ್ತಿ ಮೊದಲಾದ ಸೇವಾ ಸೌಲಭ್ಯಗಳಿಂದ ವಂಚಿತರಾಗಿರುವುದು ನಿಜವೇ ;

ಈ) ಅಭಿವೃದ್ಧಿ ಇಲಾಖೆಯ ನೇಮಕ ನಿಯಮಗಳನ್ವಯ ಎಷ್ಟು ಮಂದಿ ವಿಸ್ತರಣಾಧಿಕಾರಿಗಳು ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳಾಗಿ ಪದೋನ್ನತಿ ಪಡೆದಿರುತ್ತಾರೆ ;

ಉ) ೧೯೮೦ರಿಂದ ಈತನಕ ವಿಸ್ತರಣಾಧಿಕಾರಿಗಳನ್ನು ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳ ಹುದ್ದೆಗೆ ಬಡ್ತಿ ಕೊಡುವುದನ್ನು ನಿಲ್ಲಿಸಲು ಕಾರಣಗಳೇನು ;

ಊ) ಈ ನ್ಯೂನತೆಗಳನ್ನು ಸರಿಪಡಿಸಲು ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮಾಭಿವೃದ್ಧಿ ಮತ್ತು ಪಂಚಾಯತಿರಾಜ್ ಸಚಿವರು).—

(ಅ) ಮೂಲ ಇಲಾಖೆ ಹೊಂದಿಲ್ಲದ ಪಂಚಾಯತಿ ವಿಸ್ತರಣಾಧಿಕಾರಿಗಳನ್ನು ಮಾತ್ರವೇ ಕಂದಾಯ ಇಲಾಖೆಯಲ್ಲಿನ ತತ್ತ್ವವು ಹುದ್ದೆಗಳಲ್ಲಿ ಸರ್ಕಾರಿ ಆದೇಶದ ಸಂಖ್ಯೆ ಆರ್‌ಡಿ‌ಸಿ ೫೨ ಎಸ್‌ಪಿಎಲ್ ೭೬ ದಿನಾಂಕ ೨೮-೭-೭೬ ಪ್ರಕಾರ ರಾಜ್ಯದ ೧೯ ಜಿಲ್ಲೆಗಳಲ್ಲಿ ಸೇರ್ಪಡೆ ಮಾಡಲಾಗಿದೆ.